

**പതിനാലാം കേരള നിയമസഭ
പതിമൂന്നാം സമ്മേളനം**

നക്ഷത്രചിഹ്നമിടാത്ത ചോദ്യം നമ്പർ - 153

28.11.2018 ൽ മറുപടിക്കണ്ടായിരുന്നത്

തട്ടിപ്പുകേസുകൾ

ചോദ്യം

ഡോ.എം.കെ.മുനീർ

ഉത്തരം

പിണറായി വിജയൻ
(മുഖ്യമന്ത്രി)

(എ) ഈ സർക്കാർ അധികാരത്തിൽ വന്നശേഷം മൈക്രോ ഫൈനാൻസ് തട്ടിപ്പ്, ഗ്യാംബ്ലിങ്ങ് വഴിയുള്ള തട്ടിപ്പുകൾ തുടങ്ങിയ വിഷയങ്ങളിൽ കേസുകൾ എടുത്തിട്ടുണ്ടോ; ഇത്തരം ഏതെല്ലാം കേസുകളിൽ തുടർ നടപടികൾ സാധ്യമാക്കി; ഈ കേസുകൾ ഇപ്പോൾ ഏത് ഘട്ടത്തിലാണെന്ന് വിശദീകരിക്കുമോ;


പത്തനംതിട്ട ജില്ലയിലെ തിരുവല്ല, റാന്നി, പുളിക്കീഴ്, കീഴ്വായൂർ, ആലപ്പുഴ ജില്ലയിലെ ചെങ്ങന്നൂർ, പുളിങ്കുന്ന്, കായംകുളം, കോഴിക്കോട് സിറ്റിയിലെ മെഡിക്കൽ കോളേജ്, കണ്ണൂർ ജില്ലയിലെ തളിപ്പറമ്പ്, തിരുവനന്തപുരം ജില്ലയിലെ തമ്പാനൂർ, തൃശൂർ റൂറൽ ജില്ലയിലെ കൊടകര, പാലക്കാട് ജില്ലയിലെ നാട്ടുകാൽ എന്നീ പോലീസ് സ്റ്റേഷനുകളിൽ മൈക്രോ ഫൈനാൻസ്, ഗ്യാംബ്ലിങ്ങ് തട്ടിപ്പുമായി ബന്ധപ്പെട്ട് കേസുകൾ ചാർജ്ജ് ചെയ്തിട്ടുണ്ട്. ഇതിൽ അന്വേഷണം നടന്നുവരുന്നതും, ക്രൈംബ്രാഞ്ചിന്റെ സാമ്പത്തിക കുറ്റാന്വേഷണ വിഭാഗം അന്വേഷിച്ചു വരുന്ന കേസുകളും, ക്രൈംബ്രാഞ്ചിന് കൈമാറുന്നതിനുള്ള നടപടികൾ പൂർത്തീകരിച്ചുവരുന്ന കേസുകളും ഉൾപ്പെടുന്നു.

(ബി) സർക്കാർ അധികാരമേറ്റയുടനെ ഇത്തരം കേസുകളിൽ എടുത്ത താൽപര്യമോ ഉത്സാഹമോ കേസ്സിന്റെ പിന്നീടുള്ള ഘട്ടത്തിൽ കാട്ടുന്നില്ലെന്ന പരാതി സംബന്ധിച്ച വസ്തുത അറിയിക്കുമോ;

ഇത്തരത്തിലുള്ള പരാതികൾ ശ്രദ്ധയിൽപ്പെട്ടിട്ടില്ല.

(സി) സാധാരണക്കാരായ പൊതുജനത്തെ സാമ്പത്തികമായി കബളിപ്പിക്കുന്ന പ്രവണതയ്ക്ക് അവസാനമുണ്ടാക്കാൻ നടപടി സ്വീകരിക്കുമോ എന്ന് വ്യക്തമാക്കാമോ?

(സി) ഇത്തരം സംഭവങ്ങൾ ശ്രദ്ധയിൽപ്പെട്ടാൽ കർശനമായ നിയമനടപടികൾ സ്വീകരിക്കുന്നതാണ്.



സെക്ഷൻ ഓഫീസർ